



سوال

نماز میں امام کا آواز بلند اور مقتدی کا آواز آہستہ تکبیر کنا السلام علیکم ورحمۃ اللہ وبرکاتہ مفتی صاحب، نماز کی پہلی تکبیر امام اونچی آواز سے اور مقتدی آہستہ آواز سے کہنے کی دلیل کہاں سے مل سکتی ہے؟

جواب

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اس مسئلہ پر تفصیل تو بہت طویل ہے مگر یہاں مختصر عرض ہے کہ اس مسئلہ پر نماز کی کیفیت کو بیان کرنے والی کئی ایک احادیث موجود ہیں جو اس امر پر دلالت کرتی ہیں کہ امام بلند آواز سے جبکہ مقتدی آہستہ آواز سے تکبیر کہے گا، اور یہ حکم فقط پہلی تکبیر کے ساتھ خاص نہیں ہے، بلکہ اس میں ساری تکبیرات ہی آجاتی ہیں۔ جسے سمجھنے کے لیے عقل صحیح کی ضرورت ہے۔ سیدنا ابوہریرہ فرماتے ہیں: کان رسول اللہ صلی اللہ علیہ وسلم إذا قام إلى الصلاة يُكبر حين يقوم، ثم يكبر حين يركع، ثم يقول: سمع الله لمن حمده حين يرفع صلبه من الركعة، ثم يقول وهو قائم ربنا لك الحمد، ثم يكبر حين يتوي، ثم يكبر حين يرفع رأسه، ثم يكبر حين يسجد، ثم يكبر حين يرفع رأسه، ثم يفعل ذلك في الصلاة كلها حتى يقضيها، ويكبر حين يقوم من الثنتين بعد الجلوس [رواه البخاري (789) ومسلم (392)]. "رسول کریم صلی اللہ علیہ وسلم جب نماز کے لیے کھڑے ہوتے تو تکبیر کہتے، پھر رکوع کرنے کے وقت تکبیر کہتے، پھر جب رکوع سے اپنی پٹھ اٹھاتے تو سماع اللہ لمن حمد کہتے، پھر کھڑے کھڑے یہ پڑھتے: "ربنا لك الحمد" پھر جب جھکتے تو تکبیر کہتے، پھر جب سر اٹھاتے تو تکبیر کہتے پھر جب سجدہ کرتے تو تکبیر کہتے، اور جب اپنا سر اٹھاتے تو تکبیر کہتے، پھر ساری نماز میں اسی طرح کرتے حتیٰ کہ نماز سے فارغ ہو جاتے، اور جب دو رکعتوں سے اٹھتے تو بیٹھنے کے بعد تکبیر کہتے" یہ صحیح حدیث اس بات پر دلالت کرتی ہے کہ امام نماز پڑھتے وقت تکبیر اونچی کہے گا۔ سعید بن الحارث بیان کرتے ہیں: فضلی بنا ألو سعید الخدری فبهر بالتكبير حين افتتح الصلاة وحين ركع وحين قال سمع الله لمن حمده وحين رفع رأسه من السجود وحين سجد وحين قام بين الركعتين حتى قضى صلاته على ذلك فلما صلى... فقال أينما الناس! واللله إنا أباہلی اختلفت صلواتكم أولم تختلف بهذا رأيت النبي صلی اللہ علیہ وسلم یصلی ((مسند أحمد (3/18)، ح: 11154)، صحیح ابن خزیمہ (1/291)، ح: 580)، بخاری (825)، بیہقی (2/18)، ح: 2266] "ہمیں ابو سعید خدری رضی اللہ عنہ نے نماز پڑھائی تو انھوں نے نماز شروع کرتے وقت، رکوع کرتے وقت، سماع اللہ لمن حمد کہتے وقت، سجدہ سے سر اٹھاتے وقت، سجدہ کرتے وقت اور دو رکعتوں کے درمیان اٹھتے وقت تکبیر جہری کہی، حتیٰ کہ انھوں نے اسی طرح نماز مکمل کی، جب نماز ادا کر لی۔ تو کہا: "اے لوگو! اللہ کی قسم مجھے کوئی پروا نہیں کہ تمہاری نماز اس سے مختلف ہے، یا اس کے موافق، میں نے تو نبی اکرم صلی اللہ علیہ وسلم کو اسی طرح نماز ادا کرتے ہوئے دیکھا ہے۔" یہ صحیح حدیث اس بات پر دلالت کرتی ہے کہ امام نماز پڑھتے وقت تکبیر اونچی کہے گا۔ عکرمہ کہتے ہیں میں نے ابن عباس رضی اللہ عنہ سے کہا: "میں نے بطحا میں ظہر کی نماز ایک نادان بوڑھے کے پیچھے ادا کی، اس نے بائیں تکبیر میں کہیں، جب سجدہ کرتا تھا اور جب سر اٹھاتا تھا تو تکبیر کہتا تھا۔" تو ابن عباس فرمانے لگے: "یہ ابوالقاسم صلی اللہ علیہ وسلم کی سنت ہے۔" [مسند أحمد (1/18)، ح: 1886]، بخاری، کتاب الأذان، باب التکبیر إذا قام (484) [یہ حدیث بھی اس بات پر دلالت کرتی ہے کہ امام تکبیر جہری کہے گا، ورنہ مقتدی کو لکھیے پتا چلا کہ امام نے بائیں تکبیر میں کہی ہیں، پھر ابن عباس رضی اللہ عنہ نے اسے رسول اللہ صلی اللہ علیہ وسلم کی سنت قرار دیا ہے۔ اس مضمون کی حدیث ابوہریرہ رضی اللہ عنہ سے صحیح بخاری (485) اور صحیح مسلم (392) وغیرہ میں بھی موجود ہے۔ اسی طرح عمران بن حصین رضی اللہ عنہ سے صحیح بخاری (484) وغیرہ میں موجود ہے۔ اسی طرح ابو بکر صدیق رضی اللہ عنہ کا مکتبہ بن کر نبی اکرم صلی اللہ علیہ وسلم کی تکبیر لوگوں کو سنانا بھی اس بات پر دلالت کرتا ہے کہ امام تکبیر جہری کہتا ہے اور مقتدی آہستہ۔ [ملاحظہ ہو بخاری، کتاب الأذان، باب من أسمع الناس تکبیر الإمام (412)، مسلم، کتاب الصلاة (313)] زید بن ارقم رضی اللہ عنہ فرماتے ہیں: "ہم نماز میں رسول اللہ صلی اللہ علیہ وسلم کے پیچھے کلام کیا کرتے تھے، ہم میں سے کوئی ایک اپنے ساتھ والے سے بات کر لیتا تھا، حتیٰ کہ



یہ آیت نازل ہوگئی: {تومولئذ قاتلین} اللہ کے لیے فرماں بردار ہو کر کھڑے ہو جائو۔ تو ہمیں خاموش بیٹنے کا حکم دیا گیا اور کلام سے روک دیا گیا۔ [مسلم، کتاب المساجد، باب تحریم الکلام... الخ (۵۳۹)، ترمذی مع تحفۃ الاحوذی (۲/۳۵۳) رقم (۳۰۵)] یہ حدیث بھی واضح کرتی ہے کہ مقتدی کا کام ہے کہ وہ امام کے پیچھے آواز بلند نہ کرے۔ اسی طرح جب معاویہ بن حکم السلی رضی اللہ عنہ نے نماز میں ایک آدمی کی پھینک کے جواب میں ((یَرْحَمَك اللّٰهُ)) کہہ دیا تو صحابہ کرام نے اپنی رانوں پر ہاتھ مار کر انہیں چپ کرایا۔ جب انہوں نے دیکھا کہ دوسرے صحابہ انہیں خاموش کروا رہے ہیں تو وہ خاموش ہو گئے۔ بعد میں رسول اللہ صلی اللہ علیہ وسلم نے انہیں سمجھایا کہ نماز میں لوگوں کا کلام درست نہیں ہے۔ نماز تو تسبیح و تکبیر اور قراءت قرآن کا نام ہے۔ [مسلم، کتاب المساجد، باب تحریم الکلام... الخ (۵۳۹)، ابوداؤد (۹۳۱)] یہ حدیث بھی واضح کرتی ہے کہ مقتدی کا کام امام کے پیچھے عدم جہر ہے، یہ اپنے اعمال آہستہ اور خاموشی سے سرانجام دے گا، ورنہ صحابہ کرام اپنے ہاتھ رانوں پر مار کر انہیں خاموش نہ کراتے، بلکہ زبان سے کہہ دیتے۔ بہر کیف کئی ایک احادیث صحیحہ اس بات پر دلالت کرتی ہیں کہ امام اپنی تکبیرات اور قراءت جہری کرے گا اور مقتدی آہستہ اور سری۔ صرف کور مغز لوگوں کو حدیث دشمنی میں کچھ نظر نہیں آتا، چنانچہ بے جا اعتراضات کرتے بہتے ہیں اور لوگوں کو یہ باور کرانے کی کوشش کرتے ہیں کہ قرآن و حدیث سے مسائل حل نہیں ہوتے، بلکہ بعض علماء کی آراء سے تکمیل دین ہوتی ہے۔ اللہ تعالیٰ ایسے لوگوں کو ہدایت نصیب کرے اور قرآن و حدیث کا صحیح فہم نصیب فرمائے۔ (آمین) ہذا ما عندی واللہ اعلم بالصواب

فتویٰ کمیٹی

محدث فتویٰ